

កងដាក់ក្រោមស្បែកដៃ



# ទីមធ្យាណេន

អង្គការថែទាំសុខភាពគ្រួសារកម្ពុជា រ៉ាក់



មធ្យោបាយពន្យារកំណើតមានច្រើនជម្រើស

កម្មវិធីគ្លីនិក

## **មិត្តអ្នកអានជាទីមេត្រី**

កូនសៀវភៅនេះ ផ្តល់ព័ត៌មានស្តីអំពី  
មធ្យោបាយពន្យារកំណើត ដើម្បីជាជំនួយ  
ក្នុងការរៀបចំផែនការគ្រួសាររបស់លោក  
លោកស្រីឲ្យបានតាមបំណងប្រាថ្នា និង  
ធ្វើឲ្យសុខភាពមាតា និងទារក  
បានល្អប្រពៃ ។

# កងដាក់ក្រោមស្បែកដៃ

កងដាក់ក្រោមស្បែកដៃ ជាបំពង់តូច១ឬ២ដើម ដាក់នៅក្រោមស្បែកពាក់កណ្តាលដើមដៃ ។ ក្នុងនោះមានជាតិអ័រម៉ូនប្រូហ្វេស្ទីន ដែលជាអ័រម៉ូនដូចគ្នាទៅនឹងអ័រម៉ូនធម្មជាតិក្នុងខ្លួនស្រ្តីសម្រាប់ការពារការមានផ្ទៃពោះ ។



បំពង់នេះ ត្រូវដាក់បញ្ចូលទៅក្រោមស្បែកដើមដៃរបស់ស្រ្តី ហើយមានប្រសិទ្ធភាពអាចការពារការមានផ្ទៃពោះបាន ៣ ទៅ ៥ ឆ្នាំ ។

# តើកងដាក់ក្រោមស្បែក ការពារកំណើត ដោយរបៀបដូចម្តេច ?

ជាធម្មតា ការបង្កកំណើតទារកក្នុងផ្ទៃ កើតឡើងដោយ  
ការភពប្រសព្វរវាងមេជីវិតឈ្មោល ( ដែលមានក្នុងទឹកកាម  
បុរស ជាមួយនឹងមេជីវិតញី ( ដែលបញ្ចេញដោយកន្សោម  
ពងស្រ្តី ។



បន្ទាប់ពីដាក់បញ្ចូលបំពង់  
នេះទៅក្រោមស្បែកដើមដៃ  
ជាតិអ័រម៉ូនដែលមាននៅ  
ក្នុងបំពង់នោះនឹង  
សាយភាយបន្តិចម្តងៗ  
ចូលក្នុងរាងកាយរបស់  
ស្រ្តី ។ បន្ទាប់មកសារជាតិ  
អ័រម៉ូនដែលនៅក្នុងកង  
ធ្វើសកម្មភាព ដោយ  
បញ្ឈប់ការខ្ជាក់មេជីវិតញី  
និងធ្វើឲ្យអិលមាត់ស្បូន

ខាប់ ហើយរារាំងការជ្រៀតចូលនៃមេជីវិតឈ្មោល ។  
បន្ថែមពីលើនេះ វាធ្វើឲ្យមានការប្រែប្រួលការដុះស្រទាប់ស្តើង  
ក្នុងស្បូនដែលជាហេតុធ្វើឲ្យការបង្កកំណើតអាចការពារបាន  
ប្រហែល ៩៩ ភាគរយ ។

# ប្រសិទ្ធិភាព

អាចការពារមិនឲ្យមានកូនបានភ្លាមៗ បន្ទាប់ពីដាក់  
បញ្ចូលទៅក្រោមស្បែកដើមដែររបស់ស្ត្រី ។



ការរួមភេទអាចប្រព្រឹត្តទៅបាននៅ១ថ្ងៃបន្ទាប់ពី  
ដាក់កងក្រោមស្បែកដែររួច ។

# អត្ថប្រយោជន៍

- ដាក់តែម្តងការពារមិនឲ្យមានផ្ទៃពោះបាន ៣ទៅ៥ឆ្នាំ ។
- សមស្របចំពោះស្ត្រីដែលបំបៅដោះកូន ។
- ស្ត្រីអាចមានកូនវិញក្នុងរយៈពេលខ្លី ក្រោយពីដកកង ដាក់ដៃចេញ ។
- មិនរំខានដល់ការរួមភេទ ។

## ផ្តល់ផលចំណេញចំពោះសុខភាពដូចជា :

- បន្ថយភាពស្លេកស្លាំងរបស់ស្ត្រី ។
- បន្ថយការធ្លាក់ឈាមរដូវ ។
- បន្ថយការឈឺចាប់ពេលមានរដូវ ។
- បន្ថយអត្រាមហារីកស្បូន កន្សោមពង និងរលាកអាងត្រគាក ។



# ផលរំខាន

ស្ត្រីភាគច្រើនដាក់កងក្រោមស្បែកមិនមានផលរំខានទេ ប៉ុន្តែស្ត្រីខ្លះអាចមានផលរំខាន ដូចជា :

- ដោះឡើងតឹង ឬឈឺដោះ
- ឈឺក្បាល
- ឡើងទម្ងន់បន្តិចបន្តួច
- ធ្លាក់ឈាមតិចៗចន្លោះរដូវ
- រាំងរដូវក្នុងឆ្នាំដំបូងនៃការដាក់កង (មានភាគតិចណាស់



ផលរំខានទាំងនេះ មិនមែនជាសញ្ញា នៃជំងឺទេ ហើយ

ក៏មិនធ្ងន់ធ្ងរ ឬ បណ្តាលឲ្យប៉ះពាល់ ដល់សុខភាពរបស់ស្ត្រីឡើយ ។

ផលរំខានទាំងនេះនឹងបាត់ទៅវិញនៅរយៈពេលក្រោយ ។

# ស្ត្រីណាខ្លះដែលអាចដាក់កងក្រោមស្បែកបាន ?

សមស្របចំពោះស្ត្រីដែលពេញវ័យ និងស្ត្រីមិនទាន់អស់រដូវ ហើយដែលត្រូវការប្រសិទ្ធភាពខ្ពស់ និងរយៈពេលវែង ។

## ការសាលសួរ និងការពិនិត្យរបស់គ្រូពេទ្យ

គ្រូពេទ្យនឹងសាកសួរទៅស្ត្រីអំពីព័ត៌មានទូទៅ ដូចជា ប្រវត្តិជំងឺ ប្រវត្តិរដូវ ការប្រើថ្នាំផ្សេងៗ ។ល។ បន្ថែមពីនេះ ក៏មានការពិនិត្យសុខភាពដើម្បីធានាថា ស្ត្រីអាចដាក់កងបាន ដោយសុវត្ថិភាពដែរឬទេ ។



# ពេលដែលស្ត្រីអាចដាក់កងក្រោមស្បែកបាន

ស្ត្រីអាចដាក់បានគ្រប់ពេលទាំងអស់ ឲ្យតែប្រាកដថា គ្មានផ្ទៃពោះ ។ ជាទូទៅស្ត្រីអាចដាក់កងដៃបាន ៖

- ចាប់ពីថ្ងៃមានរដូវរហូតដល់ថ្ងៃទី៧ ។
- ក្រោយសម្រាលក្លាម បើមិនបំបៅដោះកូន ។
- បន្ទាប់ពី៦អាទិត្យ ក្រោយពីសម្រាលដោយមានការបំបៅដោះកូន ។
- ក្នុងកំឡុង៧ថ្ងៃក្រោយរលូត ឬរំលូតដោយគ្មានការករណី ។



**សំគាល់** កងដាក់ក្រោមស្បែកមិនអាចការពារការឆ្លងជំងឺកាមរោគ និងអេដស៍បានទេ ។

# តើក្រោយពីដាក់កងក្រោមស្បែករួច ស្រ្តីត្រូវធ្វើអ្វីខ្លះ?



- តម្រូវដំណេកដេកម៉ោង  
ក្រោយពេលដាក់កងដៃ ។



- រក្សាកន្លែងដាក់កងឲ្យ  
ស្ងួត ហើយស្អាតរយៈ  
ពេល៣ថ្ងៃ ។



- ស្រាយស្បែក ក្រោយពី  
ដាក់បាន៣ថ្ងៃ ។



- បង់ស្អិតដែលបិទ អាច  
បកចេញ ក្រោយពីដាក់  
បាន៥ថ្ងៃ ។

# តើពេលណាស្រ្តីត្រូវត្រឡប់មកកាន់គ្លីនិកវិញ?

## ១- ពេលមានសញ្ញាដូចខាងក្រោម :

- មានការបង្ករោគ ឬចេញឈាមពីកន្លែងដាក់កង។
- លៀនបំពង់ចេញក្រៅ ។
- បាត់រដូវបន្ទាប់ពីមានរដូវទៀងទាត់រយៈពេលយូរមកហើយ ។
- ធ្លាក់ឈាមរដូវច្រើនមិនធម្មតា ។
- ភ្នែក ឬស្បែកឡើងលឿង ។
- ឈឺពោះផ្នែកខាងក្រោមខ្លាំង ។
- ឈឺក្បាលខ្លាំង ឬស្រវាំងភ្នែក ។
- ចុកដើមទ្រូង ពិបាកដកដង្ហើម ។

## ២- ពេលណាត់ជួបដើម្បីតាមដានសុខភាព :

ទោះបីជាគ្មានរោគសញ្ញាអ្វីក៏ដោយ ស្រ្តីត្រូវមកជួបពេទ្យនៅ១ខែក្រោយដាក់កង និងរៀងរាល់១ឆ្នាំម្តង ។

២- ពេលចង់ដោះ ឬប្តូរកង និងមានបញ្ហាផ្សេងៗ :

- ស្ត្រីអាចដោះ ឬប្តូរមធ្យោបាយបានគ្រប់ពេលដែលនាងចង់ ។
- បើមានពួកក្រុមចាមអារាមមិនល្អដែលទាក់ទងនឹងកងដាក់ដៃ សូមស្ត្រីទៅជួបគ្រូពេទ្យដើម្បីពិភាក្សា ។



## សេវានៅគ្លីនិក “វ៉ាក់”

- ១- ពន្យារកំណើត (ថ្នាំលេប ថ្នាំចាក់ កងដាក់ដៃ កងដាក់ក្នុងស្បូន ស្រោមអនាម័យ បញ្ឈប់កំណើត រហូត (ចងដៃស្បូន និងចងបំពង់មេធាវីតបុរស
- ២- ពិនិត្យ និងព្យាបាលជំងឺទូទៅ (មនុស្សចាស់-កុមារ
- ៣- ថែទាំផ្ទៃពោះមុនសម្រាលនិងសុខភាពក្រោយសម្រាល
- ៤- ពិនិត្យ និងព្យាបាលជំងឺកាមរោគ (បុរស-ស្ត្រី
- ៥- វិភាគកោសិកាមាត់ស្បូនរកមើលជំងឺមហារីកមាត់ស្បូន
- ៦- ព្យាបាលដុតមាត់ស្បូនដោយឧបករណ៍ទំនើប
- ៧- ពិនិត្យ និងព្យាបាលសុខភាពបន្តពូជស្ត្រី និងបុរស
- ៨- សេវាថែទាំ និងគាំទ្រស្ត្រីត្រូវគេរំលោភ
- ៩- មន្ទីរពិសោធន៍វេជ្ជសាស្ត្រ
- ១០- ផ្តល់ប្រឹក្សា និងពិនិត្យឈាមរកមេរោគអេដស៍
- ១១- ផ្តល់ប្រឹក្សាអំពីសុខភាពបន្តពូជបុរស-ស្ត្រីមុនរៀបការ
- ១២- ព្យាបាល និងថែទាំក្រោយរលូតកូន
- ១៣- ព្យាបាល និងផ្តល់ប្រឹក្សាការមិនមានកូន
- ១៤- វះកាត់តូច
- ១៥- ចាក់ថ្នាំការពារគោតាណូស ធ្វើមប្រភេទវីរុសបេ និង វ៉ាក់សាំងការពារមហារីកមាត់ស្បូន
- ១៦- ពិនិត្យអេកូសាស្ត្រ

# សិទ្ធិរបស់អតិថិជនដែលមកទទួលសេវា នៅគ្លីនិក “រ៉ាក់” មានដូចខាងក្រោម :

- ១- សិទ្ធិក្នុងការទទួលយកព័ត៌មាន : អតិថិជនទាំងអស់មានសិទ្ធិក្នុងការទទួលយកព័ត៌មានស្តីអំពី ផលប្រយោជន៍នៃការពន្យារកំណើត ទឹកនៃឆ្នងផ្តល់សេវាពន្យារកំណើត និងសេវាថែទាំ សុខភាពផ្លូវភេទ ។
- ២- សិទ្ធិក្នុងការទទួលសេវា : អតិថិជនទាំងអស់មានសិទ្ធិក្នុងការទទួលសេវាពន្យារកំណើតដោយ មិនគិតអំពីស្ថានភាពសង្គម សេដ្ឋកិច្ច សាសនា និន្នាការ នយោបាយ ជនជាតិ ពណ៌សម្បុរ ស្ថានភាពអាពាហ៍ពិពាហ៍ ឬទឹកនៃឆ្នងស្នាក់នៅឡើយ ។
- ៣- សិទ្ធិក្នុងការជ្រើសរើស : អតិថិជនទាំងអស់មានសិទ្ធិសម្រេចចិត្តក្នុងការជ្រើសរើសប្រើប្រាស់ ឬមិនប្រើប្រាស់មធ្យោបាយពន្យារកំណើតណាមួយដោយសេរី ។
- ៤- សិទ្ធិមានសុវត្ថិភាព : អតិថិជនទាំងអស់មានសិទ្ធិក្នុងការទទួលបាននូវសុវត្ថិភាព សុខភាព ទាំងផ្លូវកាយ ទាំងផ្លូវចិត្តក្នុងការប្រើប្រាស់មធ្យោបាយពន្យារកំណើតណាមួយ ។
- ៥- សិទ្ធិឯកជន : អតិថិជនទាំងអស់មានសិទ្ធិក្នុងការពិភាក្សាតម្រូវការ ការព្រួយបារម្ភ ឬការ ពិនិត្យរាល់កាយរបស់ពួកគេ នៅក្នុងទឹកនៃឆ្នងណាដែលគេមានអារម្មណ៍កក់ក្តៅ ។
- ៦- សិទ្ធិរក្សាការសម្ងាត់ : អតិថិជនទាំងអស់គួរតែត្រូវបានធានាថារាល់ព័ត៌មានទាំងឡាយដែល គេបានប្រាប់ ឬសេវាទាំងឡាយដែលគេបានទទួលនឹងមិនត្រូវបន្តទៅអ្នកទី៣ទេ លើកលែង តែមាន ការយល់ព្រមពីសាមីខ្លួន ។
- ៧- សិទ្ធិរក្សាភាពផ្ទៃផ្លូវ និងកិត្តិយស : អតិថិជនទាំងអស់មានសិទ្ធិក្នុងការទទួលរាក់ទាក់ដោយ ភាពគួរសម ការយកចិត្តទុកដាក់ដោយប្រុងប្រយ័ត្ន និងការគោរពដោយភាពផ្ទៃផ្លូវ ដោយ មិនប្រកាន់នូវចំណេះដឹង ស្ថានភាពសង្គម ឬមានន្តរសក្តិឡើយ ។
- ៨- សិទ្ធិមានផ្លាស្កាភាព : អតិថិជនទាំងអស់មានសិទ្ធិក្នុងការទទួលសេវាកម្មដែលមានលក្ខណៈ ជាសុភាពដោយអារម្មណ៍ពេញចិត្តពេញថ្លើម ។
- ៩- សិទ្ធិក្នុងការបន្ត : អតិថិជនទាំងអស់មានសិទ្ធិក្នុងការទទួលសេវាកម្ម និងមធ្យោបាយពន្យារ កំណើតបានយូរទៅតាមសេចក្តីត្រូវការរបស់ពួកគេ ។
- ១០- សិទ្ធិក្នុងការបញ្ចេញមតិយោបល់ : អតិថិជនទាំងអស់មានសិទ្ធិក្នុងការបញ្ចេញយោបល់ និង ទស្សនៈ អំពីការផ្តល់សេវាកម្មដែលពួកគេបានទទួល ។

# RITAC អាសយដ្ឋានគ្លីនិក " រ៉ាក់ "

## រាជធានីភ្នំពេញ

**គ្លីនិកភ្នំពេញ១ :** ( មានសេវាពិនិត្យ MSM )

ផ្ទះលេខ៦ ផ្លូវលេខ១៥០ ស.វាលវែង  
ខណ្ឌ៧មករា ទូរស័ព្ទ : ០២៣-៨៨១ ៦២១

**គ្លីនិកភ្នំពេញ២ :** ( មានសេវាពិនិត្យ MSM )

ផ្ទះលេខ៣៨-៤០ ផ្លូវលេខ៤៣២ ស.ទួលម៉ំពូង១  
ខណ្ឌចំការមន ទូរស័ព្ទ : ០២៣-២១៨ ៥០៤

**គ្លីនិកស្ទឹងមានជ័យ :** ( មានសេវាពិនិត្យ MSM )

ផ្ទះលេខ ១៩, ២០, ២១ ភូមិត្រពាំងថ្លឹង  
ស.ចោមចៅ ខណ្ឌដង្កោ

ទូរស័ព្ទ : ០២៣-៩៨៥ ៧៧៣

**គ្លីនិកចាក់អង្រែក្រោម:** ( មានសេវាពិនិត្យ MSM )

ផ្ទះលេខ ១៦០៧ ភូមិទួលរកា  
ស.ចាក់អង្រែក្រោម ខណ្ឌមានជ័យ

ទូរស័ព្ទ : ០២៤-៩៨៥ ០៧៩

**គ្លីនិកទួលសង្កែ/ មណ្ឌលយុវវ័យ:** ( មានសេវាពិនិត្យMSM)

ផ្ទះលេខ ១៦២៤ ផ្លូវជាតិលេខ៥ ភូមិឃ្នាំងសាំង  
ក្រុម៥ សង្កាត់បួស្សីកែវ ខណ្ឌបួស្សីកែវ

ទូរស័ព្ទ : ០២៣-៩៩០ ៧៧៣

**គ្លីនិកទឹកថ្លា :** ( មានសេវាពិនិត្យ MSM )

ផ្ទះលេខG35-G37 ផ្លូវហ្លួងឌី

សង្កាត់ទឹកថ្លា ខណ្ឌបួស្សីកែវ

ទូរស័ព្ទ : ០២៣-៨៨៣ ០២៦

**គ្លីនិកទំនប់ថ្មី :** ( មានសេវាពិនិត្យ MSM )

ផ្ទះលេខ៣A+៤A ផ្លូវម្ពុឌីរ៉ាត

ភូមិដំណាក់ធំ១ សង្កាត់ស្ទឹងមានជ័យ

ខណ្ឌមានជ័យ ទូរស័ព្ទ : ០២៣-៩៩៥ ៤៧៦

## ខេត្តបាត់ដំបង

**គ្លីនិក :** ( មានសេវាពិនិត្យ MSM )

ផ្ទះលេខ១៥៤.៤៤៩ ភូមិព្រែកមហាទេព

ឃុំស្វាយរេប៉ា ស្រុកបាត់ដំបង

ទូរស័ព្ទ : ០៥៣-៩៥២ ៦១០

## ខេត្តព្រះសីហនុ

**គ្លីនិក / មណ្ឌលយុវវ័យ:** ( មានសេវាពិនិត្យ MSM )

ផ្ទះលេខ៥៥៥ ផ្លូវឯករាជ្យ មណ្ឌល៤ សង្កាត់៤  
ខណ្ឌមិត្តភាព ទូរស័ព្ទ : ០៣៤-៩៣៣ ៩៤២

## ខេត្តកំពង់ចាម

**គ្លីនិក / មណ្ឌលយុវវ័យ:** ( មានសេវាពិនិត្យ MSM )

ផ្ទះលេខ១០ ផ្លូវត្រសក់ផ្អែម ភូមិ១៥ ឃុំកំពង់ចាម  
ស្រុកកំពង់ចាម ទូរស័ព្ទ : ០៤២-៩៤១ ៥០២

**គ្លីនិកស្នួង :** ( មានសេវាពិនិត្យ MSM )

ភូមិស្នួងលិច ឃុំស្នួង ស្រុកត្បូងឃ្មុំ

ទូរស័ព្ទ : ០១៦-៣០៦ ៥១១

## ខេត្តតាកែវ

**គ្លីនិក :** ផ្ទះលេខ៥ ផ្លូវលេខ៨ ភូមិទ្វារី

សង្កាត់រការកុង ក្រុងដូនកែវ

ទូរស័ព្ទ : ០៣២-៩៣១ ៣៦១

## ខេត្តសៀមរាប

**គ្លីនិក / មណ្ឌលយុវវ័យ :** ( មានសេវាពិនិត្យ MSM )

ភូមិត្រពាំងសេះ ឃុំគោកចក

ទូរស័ព្ទ : ០៦៣-៩៦៤ ៩៦០

## ខេត្តកំពង់ស្ពឺ

**គ្លីនិក / មណ្ឌលយុវវ័យ :** ( មានសេវាពិនិត្យ MSM )

ភូមិស្មោរទី១ សង្កាត់រកាធំ ក្រុងច្បារមន

ខេត្តកំពង់ស្ពឺ ទូរស័ព្ទ : ០២៥-៩៨៧ ១៤៥

## ខេត្តស្វាយរៀង

**គ្លីនិក :** ៥០ ភូមិបារិតកណ្តាល សង្កាត់បារិត

ក្រុងបារិត ទូរស័ព្ទ : ០៤៤-៩៤៦ ០៦៦

## ខេត្តកំពត

**គ្លីនិក :** ផ្ទះលេខ៥១ ផ្លូវជាតិលេខ៣៣

ភូមិសុវណ្ណសាគរ សង្កាត់កំពង់កណ្តាល ក្រុងកំពត

ទូរស័ព្ទ : ០៣៣ ៩៣២ ៧៦៨

សៀវភៅនេះផលិតតាមបច្ចេកទេស និងគំនិតរបស់បុគ្គលិក  
អង្គការ " រ៉ាក់ " ក្រោមការឧបត្ថម្ភថវិការបស់  
ទីភ្នាក់ងារសហរដ្ឋអាមេរិកដើម្បីអភិវឌ្ឍន៍អន្តរជាតិ USAID  
ក្រោមគម្រោងរួមគ្នាដើម្បីសុខភាពល្អ



**កំណត់សម្គាល់:** តួអង្គនៅក្នុងសៀវភៅ ត្រាន់តែជាការសម្តែងប៉ុណ្ណោះ

បោះពុម្ពលើកទី... ចំនួន ..... ក្បាល ឆ្នាំ២០១២  
**IEC.2012**

